

## नानालिङ्गाध्यायः ॥ ५ ॥

सुखाध्यर्का अय्यथिषा अय्यथिष्यौ निशाक्षिती ।  
 अवगीतं मुहुर्दृष्टे निर्वादे गर्हितेऽपि च ॥ १ ॥  
 पुमानधिपतिर्मूर्ध्न आवर्तेऽधीश्वरे त्रिषु ।  
 काञ्चने शारिफलके स्यादष्टापदमस्त्रियाम् ॥ २ ॥  
 अम्बरीषं रणे वर्षे तृणे नार्ककिशोरयोः ।  
 आत्मनीनः सुते स्याले प्राणधारिणि दूषके ॥ ३ ॥  
 आडम्बरोऽस्त्री संरम्भे पटहे गजगर्जिते ।  
 उदुम्बरो द्रुदेहत्योर्ना स्त्री हेमाक्षताम्रयोः ॥ ४ ॥  
 वचाजमोदयोरुग्रगन्धा ना लशुने सिते ।  
 कलधौतं रूप्यहेम्नोः षण्डस्त्री तु कलध्वनौ ॥ ५ ॥  
 कर्णपूरो वतसे ना स्त्री सौगन्धिक उत्पले ।  
 काण्डपृष्ठः क्रीतमुते दत्ते शूद्रासुताम्भसोः ॥ ६ ॥  
 शास्त्राजीवे च यश्चान्यकुलं याति स्वकं विना ।  
 नासा गन्धवहा गन्धवहो मृगनभस्वतोः ॥ ७ ॥  
 जलेशयो जलकपौ मत्स्ये पद्मं जलेशयम् ।  
 जीवितेशः प्रेतनाथे दायते द्रविणागमे ॥ ८ ॥  
 जैवातृकश्चन्द्रभिषगायुष्मत्सु कृषीवले ।  
 अम्ललोण्यां दन्तशठा त्रिष्वम्लेऽम्लगुणे तु ना ॥ ९ ॥  
 दुरोदरे नपुं द्यूते पणे द्यूतकरे तु ना ।  
 नारायणी शतावर्या लक्ष्म्यां गौर्या च ना हरौ ॥ १० ॥  
 निश्चारको निर्गमके पुरीषोत्सर्गिमारुते ।  
 निषद्वरी निशा कामकर्दमौ तु निषद्वरौ ॥ ११ ॥  
 निरूपणा नपुं स्त्री च निरीक्षणविचारयोः ।  
 निशाचर्यसती फेरु रक्षःसर्पौ निशाचरौ ॥ १२ ॥  
 यूथभ्रष्टे पक्षचरः स्यादेकचरपक्षिणोः ।  
 परायणमभिप्रेते तत्परे परमाश्रये ॥ १३ ॥  
 प्रतिष्कशः पुमान् द्यूते त्रिष्वग्रसहाययोः ।  
 अस्त्री प्रतिसरो हस्तसूत्रे ना तु चमूकटौ ॥ १४ ॥

आरत्ते व्रणशुद्धौ च नियोज्ये त्वभिषेयवत् ।  
 पारावतः खगातस्योरीषत्पाण्डौ च पारदे ॥ १५ ॥  
 नीचे व्रीहाविन्द्रनीले प्राणनाथो यमे प्रिये ।  
 पुण्डरीकं सितच्छत्रे कुष्ठभेदे सिताम्बुजे ॥ १६ ॥  
 ना त्वाम्रे दिग्गजे व्याघ्रे राजिलाहौ गजे ज्वरे ।  
 दीप्त्यां प्रद्योतनं नार्के घोरे प्रतिभयं भये ॥ १७ ॥  
 नकुले मूषिकेऽहौ ना गोधायां स्त्री बिलेशयः ।  
 वृन्दारकः पुमान् देवे श्रेष्ठसुन्दरयोस्त्रिषु ॥ १८ ॥  
 भागधेयं नपुं भाग्ये दायादे ना करे न षण् ।  
 मस्तुलुङ्गः शिरःस्नेहे न स्त्री क्ली दधिमण्डके ॥ १९ ॥  
 ओतौ चारौ धौतिदेशे मार्जालीयोऽङ्गशोधने ।  
 महावीरो यज्ञपात्रे गरुडे सुभटे खगे ॥ २० ॥  
 वज्रेऽश्वे तनये हंसे शूरेऽग्नौ प्रवरे हरौ ।  
 राजादनं प्रियाले ना क्षीरिकायां पलाशके ॥ २१ ॥  
 वारवाणं तु कूर्पासे कवचेऽपि च न स्त्रियाम् ।  
 विश्वम्भरा धरित्री स्यादग्नौ विश्वम्भरो हरौ ॥ २२ ॥  
 विश्वावसुस्तु गन्धर्वभेदे ना स्त्री पुनर्निशि ।  
 वेणौ ना दूर्वावचयोः स्त्री बिले शतपर्व षण् ॥ २३ ॥  
 शिपिविष्टस्तु खलतौ दुश्चर्मणि महेश्वरे ।  
 पलमाने षोडशिका न ना न स्त्री पलद्वये ॥ २४ ॥  
 सनातनो हृषीकेशे चतुर्वक्त्रे सदातने ।

( इति चतुरक्षराः )

आशितम्भवमन्नादि तृप्तिः स्यादाशितम्भवः ॥ २५ ॥  
 पर्याप्तावुपसम्पन्नं मृते प्राप्ते सुसंस्कृते ।  
 नक्षत्रनेमी रेवत्यां स्त्री ना विष्णौ हिमद्युतौ ॥ २६ ॥  
 मूर्धाभिषिक्तो ना राज्ञि क्षत्रिये चार्थवत् प्रभौ ।  
 हरिचन्दनमस्त्री स्याच्चन्दने देवपादपे ॥ २७ ॥

( इति पञ्चाक्षराः )

श्रेष्ठे वृषाङ्गे राजाङ्गे ककुदोऽस्त्री ककुन्न षण् ।  
 तपस्वी शिशिरे शोच्ये चन्द्रे मांसी तपस्विनी ॥ २८ ॥  
 द्वीपवत्यौ धरानद्यौ द्वीपवानम्बुधौ नदे ।  
 धर्मे वाद्ये प्रसृत्वा ना प्रतिपत्तिः प्रसृत्वरी ॥ २९ ॥



पद्मी गजे पद्मिनी तु नलिन्यां हस्तिनीश्रियोः ।  
 ब्रह्मचारी व्रती स्कन्दो दुर्गा तु ब्रह्मचारिणी ॥ ६० ॥  
 भगवत्युमा भगवान् बुद्धे पूज्ये हरे हरौ ।  
 भोगी ग्रामाद्यधिकृते सर्पे सुखिमहीभुजोः ॥ ६१ ॥  
 विहाय महिषीमेकां भोगिन्योऽन्या नृपस्त्रियः ।  
 श्रेयोऽत्यन्तं प्रशस्ते स्यात् कल्याणे धर्ममोक्षयोः ॥ ६२ ॥  
 श्रेयसी हस्तिपिपल्यामभयाराक्षयोरपि ।  
 सरस्वती सरिद्धेदे सरिन्मात्रे गवि क्षितौ ॥ ६३ ॥  
 मत्स्याद्यां वाचि गङ्गायां सरस्वानम्बुधौ नदे ।

( इति विषमसङ्ख्याः )

विभूतिर्भूतिरैश्वर्यमणिमादिकसम्पदोः ॥ ६४ ॥  
 ईशेश्वरौ प्रभौ रुद्रे पार्वत्यामीश्वरेश्वरी ।  
 स्वभावे स्यान्निर्गमश्च सृष्टिश्चोत्पादनेऽपि च ॥ ६५ ॥  
 गेहे कुलायो नीडोऽस्त्री रेतस्यपि रजो मदः ।

( इति विषमाक्षराः )

काश्चित्तात्मार्कधीधातृवाता मूर्ध्नि सुखेऽप्सु कम् ॥ ६६ ॥  
 द्युपश्विष्वंशुवज्राम्बुभूवाग्दिग्दक्षु गौर्न षण् ।  
 दृक् स्त्री स्यादशने बुद्धौ नेत्रे द्रष्टरि तु त्रिषु ॥ ६७ ॥  
 स्वोऽस्त्री धने त्रिषु स्वीय आत्मनि स्वजने तु ना ।  
 गूर्गुदे स्त्री प्रयत्ने ना रा न ह्री धनरुक्मयोः ॥ ६८ ॥  
 आत्मनि ज्ञातरि ज्ञः स्यान्ना विड् वैश्ये जने न षण् ।  
 तेशब्दः क्रीडने स्त्री स्यात् क्रीडके त्वभिधेयवत् ॥ ६९ ॥  
 सेशब्दः सेवने स्त्री स्यात् सेवके त्वभिधेयवत् ॥ ७० ॥

( इत्येकाक्षराः )

इति भगवता यादवप्रकाशेन विरचितायां वैजयन्त्यां  
 शेषकाण्डे नानालिङ्गाध्यायः ॥ ५ ॥

### पर्यायसंयोगन्यायप्रदर्शनाध्यायः ॥ ६ ॥

घातुः सर्वेऽपि पर्याया रुद्राक्षे स्युश्चतुर्मुखे ।  
 तस्मिन् पञ्चमुखे शम्भोः कुमारस्य तु षण्मुखे ॥ १ ॥  
 गुग्गुलुलृककुटजेष्विन्द्रस्याग्नैश्च चित्रके ।  
 भज्जातकेऽप्यथार्कस्य भज्जातक्यर्कपर्णयोः ॥ २ ॥  
 कर्पूरकम्पिज्जकयोरिन्दोर्वज्रस्य हीरके ।  
 गौर्यास्त्वतस्यां कौबेरा वन्दाके क्षीरवृक्षजे ॥ ३ ॥  
 खस्याभ्रके ब्रह्मणि च मेघस्याभ्रकमुस्तयोः ।  
 भुवो नामानि सौराष्ट्राणां शैलेये प्रावशैलयोः ॥ ४ ॥  
 शर्वर्यास्तु हरिद्रायां प्रियङ्गुव्रततौ स्त्रियाः ।  
 ध्वजधूममृगेन्द्राणां श्वोक्षरासमहस्तिनाम् ॥ ५ ॥  
 वायसस्य पर्यायाः क्रमात् पूर्वादिवेशमसु ।  
 हंसेन्दुकुमुदां रूप्ये कुमुदेऽपि खरस्य षण् ॥ ६ ॥  
 स्योनाके तु सृगालस्य वानरस्य तु सिंहके ।  
 स्पृक्कायां तस्करस्य स्युरुशीरे समरस्य हि ॥ ७ ॥  
 वाट्यालकेऽस्य सान्नस्य शोणितस्य तु कुङ्कुमे ।  
 कुष्ठाख्यभेषजे व्याघ्रेर्मातुर्गौर्या दृषद्गवोः ॥ ८ ॥  
 पिण्डारे त्ववटोः पाणेश्चायुधस्य त्वयस्यपि ।  
 अपराघे तु रन्ध्रस्य बदरस्य तु नागरे ॥ ९ ॥  
 रुक्मस्याञ्जनभेदे क्ली पुंलिङ्गा नागकेसरे ।  
 उन्मत्तेऽपि च बिन्दोस्तु सिध्मादौ देहवैकृते ॥ १० ॥  
 रूप्यस्याञ्जनभेदे स्युरटव्यां जलमुस्तके ।  
 षण्डाः केशस्य बर्हिष्ठे शिरसः शिखरे तरोः ॥ ११ ॥  
 माक्षिके क्ली स्त्रियो लक्ष्म्यां नरः पद्मस्य सारसे ।  
 त्वचो लवङ्गे पर्णस्य पक्षे ह्री किंशुके नरः ॥ १२ ॥  
 गणस्यान्वेषश्च सङ्ख्यायां बर्हिष्ठे मुस्तकेऽप्यपाम् ।  
 मकराम्बुजकूर्माणां निधिभेदेषु ते नरः ॥ १३ ॥  
 सङ्ख्याभेदेऽपि शङ्खस्य मीनमेषविषाणिनाम् ।  
 मिथुनस्य कुलीरस्य सिंहकन्यातुलालिनाम् ॥ १४ ॥